

पद १८५

(राग: झिंजोटी - ताल: त्रिताल)

करुणाकर यादवराया ये । ये धांवुनि या समया । नको करूं विलंब
क्षण एक कांही । ही घडी जातसे वाया ॥ध्रु॥ रुक्मी दादा

हुडकितसे वर खासा मज जोगा । छप्पन्न देशींचे राजे आले
कोंडण्यपुरालागीं । त्यांतुनि एक निवडिला निश्चय शिशुपाला
द्याया ॥१॥ माधवा मधुसूदना रे मुलीधर गोपाळा । गोवर्धनधारी
येई रे निज भक्त प्रतिपाळा । मी दासी तुझी दयाळा । करीं कृपेची
छाया ॥२॥ वाचुनि पाहतां पत्र हरी तांतडीनें निघाले । संगें घेउनि
यदुकुळ सकल कोंडण्यपुरा आले । माणिक प्रभुजीनें वरिली
रुक्मिणी आदिमाया ॥३॥